

ဒေါ်ခင်စိုးစိုးအောင် (LL.B)၊ ဒေါ်သန္တာဂြိန် (LL.B)

တရားလွှတ်တော်ရှေ့နေများ

အမှတ် (၁၃/၁၅)၊ ပန်းဆိုးတန်းလမ်း၊ ကျောက်တံတားမြို့နယ်၊ ရန်ကင်းတိုင်းဒေသကြီး။

ဖုန်း - ၀၉ ၄၂၀၉၇၄၀၃၊ ၀၉ ၄၂၀၃၂၀၀၀

သို့

ဒေါ်မျိုးမျိုးအေး
အမှတ်(၆၈)၊ နဝရတ်လမ်း
(၇)ရပ်ကွက်၊ ရွှေပြည်သာမြို့နယ်။

ရက်စွဲ ။ ၂၀၁၇ ခုနှစ်၊ ဇူလိုင်လ၊ (၂၄) ရက်။

အကြောင်းအရာ ။ အကြောင်းကြားစာပေးပို့ခြင်း။

လူကြီးမင်းရှင် -

ရန်ကင်းတိုင်းဒေသကြီး၊ မင်္ဂလာဒုံမြို့နယ်၊ ရန်ကင်းစက်မှုဇုန်(၁)၊ အမှတ်-၁၃၂ တွင် တည်ရှိသော Honeys Garment Industry Ltd. ၏ ကိုယ်စား HR Manager ဒေါ်ထားတင့်ဖုန်း၏ လွှဲအပ်ညွှန်ကြားချက်အရ အောက်ပါအတိုင်း အကြောင်းကြားစာ ပေးပို့အပ်ပါသည်။

ကျွန်ုပ်တို့၏မိတ်ဆွေ HR Manager အဖြစ် လုပ်ကိုင်နေသော Honeys Garment Industry Ltd. သည် အထည်ချုပ်လုပ်ငန်းကို ဝန်ထမ်းပေါင်း (၃၉၀၀) ခန့်ဖြင့် အေးချမ်းစွာလုပ်ငန်းလည်ပတ် လုပ်ကိုင်နေပြီး မြန်မာနိုင်ငံရှိ အထည်ချုပ်စက်ရုံလောကတွင်လည်းကောင်း၊ ဂျပန်နိုင်ငံတွင်လည်းကောင်း၊ ကောင်းသတင်းဖြင့် လုပ်ကိုင်နေသည့် အထည်ချုပ်လုပ်ငန်း ဖြစ်ပါသည်။

လူကြီးမင်းသည် Honeys Garment Industry Ltd. မှ ဝန်ထမ်း၊ အလုပ်သမား တစ်ဦးမဟုတ်ကြောင်း ကျွန်ုပ်တို့၏မိတ်ဆွေ ပြောကြားချက်အရ သိရှိရပါသည်။ အလုပ်သမား၊ ဝန်ထမ်း တစ်ဦးမဟုတ်သည့် လူကြီးမင်းသည် Honeys Garment Industry Ltd. မှ စက်ရုံအလုပ်သမားကို သွေးထိုးလှုံ့ဆော်ပြီး စက်ရုံတွင်း တည်ငြိမ်မှု မရှိအောင်၊ စက်ရုံကုန်ထုတ်လုပ်မှု ကျဆင်းစေရန်၊ စက်ရုံ၏ ကောင်းသောဂုဏ်သတင်း ထိခိုက်စေရန် ရည်ရွယ်၍ စက်ရုံပြင်ပ၌လည်းကောင်း၊ စက်ရုံအတွင်း၌လည်းကောင်း၊ Facebook လူမှုကွန်ယက် စာမျက်နှာတွင်လည်းကောင်း၊ ပြုလုပ်မှုများ၊ ဆောင်ရွက်မှုများရှိကြောင်း အထောက်အထားများအရနှင့် ပြောကြားချက်တို့အရ သိရပါသည်။

၂/သို့-

ထို့ပြင် လူကြီးမင်း၏လူဆော်သွေးထိုးမှုများကြောင့် စက်ရုံတွင်း အလုပ်သမားတစ်ချို့မှာ လူကြီးမင်းပြော စကားများအပေါ် လိုက်နာဆောင်ရွက်ခဲ့ကြပြီး အလုပ်ခွင်စည်းကမ်း ဖောက်ဖျက်ခဲ့ကြသဖြင့် စက်ရုံအလုပ်သမား တစ်ချို့အား အလုပ်မှရပ်စဲသည်အထိ အရေးယူမှုများရှိခဲ့ကြောင်း ကျွန်ုပ်တို့အဖွဲ့အစည်းကြားချက်နှင့် ပြသသော အထောက်အထားများအရ သိရှိရပါသည်။

လူကြီးမင်း၏ ပြုလုပ်မှုကြောင့် ကျွန်ုပ်တို့အဖွဲ့အစည်း၏ ကောင်းသတင်းများ ထိခိုက်နစ်နာသည့်အပြင် စက်ရုံတွင်း အလုပ်သမားအချင်းချင်း စိတ်ဝမ်းကွဲ၍ အချင်းချင်းမညီမညွတ်ဖြစ်ခြင်း၊ ကုန်ထုတ်လုပ်မှုကို စိန်ခံစားရပြီး အောင်ချုပ်လုပ်မှုမရှိခြင်း၊ အလုပ်သမားအသစ်များခန့်ထားရသည့်အတွက် အချိန်နှင့်ကုန်ထုတ်လုပ်မှုစွမ်းအား ကျဆင်းခြင်း၊ ကုန်သွယ်ဖက် ကုမ္ပဏီများမှလည်း အချိန်မှီအော်ဒါများမပေးနိုင်ခြင်းကြောင့် အလုပ်များအပ်နှံရန် ယုံကြည်မှုမရှိတော့၍ လုပ်ငန်းဆုံးရှုံးခြင်း၊ စက်ရုံ၏ ဂုဏ်သိက္ခာ ကျဆင်းခြင်းစသည့် ကြီးမားသည့်ဆုံးရှုံးမှုများ ဖြစ်ပေါ်ခဲ့ရပါသည်။ ထိုသို့ လူကြီးမင်း၏ပြုလုပ်မှုကြောင့် Honeys Garment Industry Ltd. မှ နစ်နာဆုံးရှုံးခဲ့ရသည့်အပေါ် လူကြီးမင်းမှ လျော်ကြေးငွေနှင့် နစ်နာကြေးငွေ(၁၈၈၂၂၃၁၇၅၀/-) (ကျပ်တစ်သောင်းရှစ်ထောင်ရှစ်ရာနှစ်ဆယ်နှစ်သိန်းသုံးသောင်းတစ်ထောင်ခုနှစ်ရာငါးဆယ်တိတိ) ကို (၃၁-၇-၂၀၁၇) ရက်နေ့ နောက်ဆုံးထားပြီး Honeys Garment Industry Ltd. သို့ ပေးအပ်ရန် အကြောင်းကြား တောင်းဆိုလိုက်ပါသည်။

လူကြီးမင်းမှ ဤအကြောင်းကြားစာအပေါ် လိုက်နာဆောင်ရွက်ခြင်းမရှိပါက မလွဲမရှောင်သာဘဲ လူကြီးမင်း အပေါ် Honeys Garment Industry Ltd. မှ တရားမကြောင်းအဖြစ်စေ၊ ပြစ်မှုကြောင်းအဖြစ်စေ တရားစွဲဆိုဆောင်ရွက်မည်ဖြစ်ပါကြောင်းနှင့် ဖြစ်ပေါ်လာသည့် ကောင်းကျိုးဆိုးပြစ်များနှင့်တကွ တရားစရိတ် အဝဝသည် လူကြီးမင်း၏တာဝန်သာဖြစ်ကြောင်း စေတနာကောင်းနှင့် အသိပေးအကြောင်းကြား သိစေအပ် ပါသည်။

လွှဲအပ်ညွှန်ကြားသူ
Handwritten signature
ဒေါ်အေးအေးစန်းစန်း
HR မန်နေဂျာ
Honeys Garment Industry Ltd. (ကျပ်စာ)

လွှဲအပ်ညွှန်ကြားချက်အရ -
Handwritten signature
ဒေါ်ခင်မိုးမိုးအောင် LL.B
တရားလွှတ်တော်ရှေ့နေ(စဉ်-၁၀၀၅၅/၁၄)
အမှတ်-၈၃/၁၅၊ ပန်းဆိုးတန်းလမ်း၊
ကျောက်တံတားမြို့နယ်၊ ရန်ကင်းမြို့။
ဖုန်း-၄၂၁ ၀၉၇၄၀၃

ရန်ကုန်တိုင်းဒေသကြီးတရားလွှတ်တော်
၂၀၁၇ ခုနှစ်၊ တရားမကြီးမှုအမှတ်- ၈၆

Honeys Garment Industry Ltd. ----- တရားလို
(၎င်းအတွက်နှိုက်ယူထား - ဦးဇော်လေး)
အမှတ်-၁၃၂ ရန်ကုန်စက်မှုဇုန် (၁) မင်္ဂလာဒုံမြို့နယ်၊
ရန်ကုန်တိုင်းဒေသကြီး။

နှင့်

ဒေါ်မျိုးမျိုးအေး ----- တရားပြိုင်
အမှတ်-၆၈၊ နဝရတ်လမ်း၊ (၇)ရပ်ကွက်၊
ရွှေပြည်သာမြို့နယ်၊ ရန်ကုန်တိုင်းဒေသကြီး။

“ နစ်နာဆုံးရှုံးမှုအတွက် နစ်နာကြေးငွေနှင့် လျော်ကြေးငွေ နှစ်ရပ်ပေါင်း ကျပ်-
၁၈၈၂,၂၃၁,၇၅၀/ (ကျပ်သိန်းပေါင်းတစ်သောင်းရှစ်ထောင်ရှစ်ရာနှစ်ဆယ်
နှစ်သိန်း သုံးသောင်းတစ်ထောင် ခုနှစ်ရာငါးဆယ်ကျပ်တိတိ)ရလို့မူ စွဲဆိုခြင်း”

အထက်အမည်ပါတရားဖျက် အောက်ပါအတိုင်း တရား
စွဲဆိုလွှာတင်ဆက်အပ်ပါသည်။

၁။ တရားလို Honeys Garment Industry Ltd (ဟာနီး(စ်)ဂါးမင့်အင်ဒတ်စတီလီမိတက်) သည် မြန်မာ
နိုင်ငံရင်းနှီးမြှုပ်နှံမှုကော်မရှင်၏ ခွင့်ပြုချက်အရ ကုမ္ပဏီများဥပဒေနှင့်အညီ မှတ်ပုံတင်အမှတ် (၃၃အက်စ်စီ/
၂၀၁၁-၂၀၁၂)ဖြင့် စက်ရုံအမှတ် (၁)နှင့် စက်ရုံအမှတ်(၂)ဟူ၍ စက်ရုံ (၂)ရုံတည်ထောင်ဖွင့်လှစ်ကာ အထည်
ချုပ်လုပ်ငန်းကို လုပ်ကိုင်လျှက်ရှိသော ကုမ္ပဏီဖြစ်ပါသည်။

တရားလိုလုပ်ကိုင်သော Honeys Garment Industry Ltd သည် အထည်ချုပ်လုပ်ငန်းကို စက်ရုံ
(၂)ရုံဖွင့်လှစ်ကာ ဝန်ထမ်းပေါင်း (၃၉၀၀)ခန့်ဖြင့် အေးချမ်းစွာလည်ပတ်လုပ်ကိုင်နေပြီး၊ မြန်မာနိုင်ငံရှိ အထည်
ချုပ်စက်ရုံလောကတွင်လည်းကောင်း၊ ဂျပန်နိုင်ငံတွင်လည်းကောင်း၊ ကောင်းသတင်းဖြင့်အထည်ချုပ်လုပ်ငန်း
ကို လုပ်ကိုင်နေခြင်းဖြစ်ပါသည်။

၂။ တရားပြိုင်ဒေါ်မျိုးမျိုးအေးသည် သွေးစည်းညီညွတ်သောသမဂ္ဂများအဖွဲ့ချုပ်(ယာယီ) ဟူသော အမည်ရ
အဖွဲ့တွင်အစီအစဉ်ဒါရိုက်တာ Program Director အဖြစ် ဆောင်ရွက်နေသူဖြစ်ကြောင်း သိရှိရပါသည်။
တရားပြိုင်သည် တရားလို၏ကုမ္ပဏီနှင့် စက်ရုံလုပ်ငန်းမှ ဝန်ထမ်းတစ်ဦးမဟုတ်ပါ။ တရားပြိုင်သည် တရားလို
လုပ်ကိုင်ဆောင်ရွက် နေသောစက်ရုံရှိ စက်ရုံအလုပ်သမားများ၏ ဥပဒေနားလည်မှုချို့တဲ့သော မမှန်မကန်
တောင်းဆို၊ ဆောင်ရွက်မှုတွင် ဝင်ရောက်စွက်ဖက်ကာ သွေးထိုးလှုံ့ဆော်ခြင်း၊ စက်ရုံတွင်းတည်ငြိမ်မှုမရှိအောင်
ဆောင်ရွက်၍ ကုန်ထုတ်လုပ်မှုကျဆင်းစေရန်လှုံ့ဆော်ခြင်း၊ စက်ရုံတွင်းအလုပ်သမားများကိုလည်း Facebook
လှူမှုကုန်ရက် စာမျက်နှာမှတစ်ဆင့် မြှောက်ပင့်သွေးထိုးလှုံ့ဆော်စွက်ဖက်ဆောင်ရွက်ခြင်းများ ပြုလုပ်ခဲ့ပါသည်။

၃။ တရားလိုလုပ်ကိုင်ဆောင်ရွက်နေသော စက်ရုံအတွင်းရှိ အလုပ်သမားအချို့မှာ သွေးထိုးလှုံ့ဆော်မှု
ကြောင့် တရားပြိုင်၏ပြောစကားများအပေါ် နားယောင်ကာ လိုက်နာဆောင်ရွက်ခဲ့ပြီး၊ အလုပ်ခွင်စည်းကမ်း
များဖောက်ဖျက်ခဲ့သဖြင့် စက်ရုံရှိအလုပ်သမားအချို့အား အလုပ်မှရပ်စဲရသည်အထိ အရေးယူခဲ့ရမှုများပေါ်

၁၂/၁၂/၁၇
တရားလို၏
၂၇/၁၂/၁၇
၁၂/၁၂/၁၇

၁၆၆ (၂၀၁၇) ခုနှစ် ဇူလိုင်လ ၁၅ ရက်နေ့

ပေါက်ခဲ့ပါသည်။ တရားပြိုင်၏လှုံ့ဆော်မှုများကြောင့် အလုပ်သမားများအလွဲဆန္ဒပြုသဖြင့် နောက်ဆုံးတွင် တရားလို၏အထည် ချုပ်စက်ရုံအမှတ် (၁)မှ အလုပ်သမား (၃၆၆)ဦးကို အလုပ်မှထုတ်ပယ်ခဲ့ရပါသည်။ ယင်းထုတ်ပယ်ခြင်းကိုလည်း ခုံသမားမိကောင်စီမှ အတည်ပြုခဲ့ပြီးဖြစ်ပါသည်။

၂၀၁၇

၄။ တရားပြိုင်သည် စံတော်ချိန်နေ့စဉ်သတင်းစာ၊ မြန်မာတိုင်းမ်အစရှိသော နေ့စဉ်သတင်းစာများတွင် သာမက Classic Dream အမည်ဖြင့် (Online) တွင်လည်းကောင်း၊ သွေးထိုးလှုံ့ဆော်မှုများပြုလုပ်ခဲ့ပါသည်။ တရားပြိုင်၏သွေးထိုးလှုံ့ဆော်မှုကြောင့် အလုပ်ရုံတွင် ကုန်ထုတ်လုပ်မှုကျဆင်းခြင်း၊ အလုပ်ရုံ၏ ဂုဏ်သတင်း ကျဆင်းခြင်း စသည့်ကိစ္စရပ်များ ပေါ်ပေါက်သဖြင့် အောက်ပါအတိုင်း ဆုံးရှုံးနစ်နာမှုများ ပေါ်ပေါက်ခဲ့ပါသည်။

စဉ်	နေ့စွဲ	ကုန်ထုတ်လုပ်မှုလျာထားချက် (တိုက်ရိုက်ဆုံးရှုံးမှု၊ သွယ်ဝိုက်ဆုံးရှုံးမှု)	ကုန်ထုတ်လုပ်မှု အခြေအနေ	လျော့နည်းတန်ဖိုး
၁.	(၁၅. ၅. ၁၇)မှ (၁၇. ၆. ၁၇)အထိ	၁၃၁၇၉၀ ထည်	(၁၃၁၇၉၀×၁. ၅) × ၁၃၅၀	၂၆၆,၈၇၄,၇၅၀/
၂.	(၁၉. ၆. . ၁၇)မှ (၃၀. ၁၀ . ၁၇)အထိ	အော်ဒါဆုံးရှုံးရသည့် အရေအတွက်- ၃၀၀၀၀၀-ထည်	(၃၀၀၀၀၀×၁. ၅) × ၁၃၅၀	၆၀၇,၅၀၀,၀၀၀/
၃.		အထူးလုံခြုံရေးစရိတ်	US\$ ၅၈၂၀ × ၁၃၅၀	၇၈၅၇,၀၀၀/
ဆုံးရှုံးမှုတန်ဖိုးငွေပေါင်း ကျပ် - ၈၈၂,၂၃၁,၇၅၀/				

(၁၈. ၆. ၂၀၁၇)နေ့စွဲပါ နိုင်ငံပိုင်သတင်းစာတွင်ဖော်ပြထားသော တရားဝင်ငွေလဲနှုန်း (၁၃၅၁)ကျပ် နှင့်အနီးစပ်ဆုံးတန်ဖိုးဖြစ်သော (၁)ဒေါ်လာငွေလဲနှုန်း-၁၃၅၀ ဖြင့် တန်ဖိုးသင့်တွက်ချက်မှုအရ စက်ရုံအ နေဖြင့်ဆုံးရှုံးနစ်နာသည့် ငွေကြေး-၈၈၂,၂၃၁,၇၅၀-ကျပ်/နှင့် လျော်ကြေးငွေကျပ်-၁,၀၀၀,၀၀၀,၀၀၀/၊ စုစုပေါင်း ကျပ်-၁,၈၈၂,၂၃၁,၇၅၀/ဖြစ်ပါသည်။

၅။ တရားပြိုင်၏အလုပ်သမားများအပေါ် သွေးထိုးလှုံ့ဆော်မှုများကြောင့် အလုပ်သမားများမှာ အလုပ်ခွင့် စည်းကမ်းဖောက်ဖျက်ခြင်း၊ ဆန္ဒပြခြင်း၊ ခုံသမားမိခုံရုံးတွင် စစ်ဆေးရခြင်းစသည့် ကိစ္စရပ်များကြောင့် တရားလို သည် နစ်နာဆုံးရှုံးမှုများစွာပေါ်ပေါက်ခဲ့ပါသည်။ တရားပြိုင်၏သွေးထိုးလှုံ့ဆော်မှုကြောင့် တရားလို ၏အကျိုး စီးပွားနစ်နာဆုံးရှုံးမှုများနှင့် လုပ်ငန်းခွင်ကောင်းသတင်းကျဆင်းမှုကြောင့် နစ်နာဆုံးရှုံးမှုတို့အတွက် လျော်ကြေး ငွေနှင့် နစ်နာကြေးငွေကျပ်-၁,၈၈၂,၂၃၁,၇၅၀/ (ကျပ်သိန်းပေါင်းတစ်သောင်းရှစ်ထောင်ရှစ်ရာနှစ် ဆယ်နှစ် သိန်းသုံးသောင်းတစ်ထောင်ခုနစ်ရာငါးဆယ်ကျပ်တိတိ)ကို တရားလိုက တရားပြိုင်ထံမှ ရထိုက်ပါသည်။

၆။ တရားလိုသည် ရှေ့နေမှတစ်ဆင့် ဒေါ်မျိုးမျိုးအေးထံသို့ (၂၄. ၇. ၂၀၁၇)နေ့စွဲပါ အကြောင်းကြားစာဖြင့် လျော်ကြေးငွေနှင့် နစ်နာကြေးငွေများကို (၃၁. ၇. ၂၀၁၇)နေ့နောက်ဆုံးထားပြီးပေးရန် အကြောင်းကြားခဲ့ သော်လည်း တရားပြိုင်က ၎င်း၏ရှေ့နေမှတစ်ဆင့် (၁၇. ၈. ၂၀၁၇)နေ့စွဲပါ တုန့်ပြန်အကြောင်းကြားစာပေးပို့၍ ငြင်းဆိုသည့်အပြင် အဆိုပါပြန်စာဖြင့်ထပ်မံခြိမ်းခြောက်ခဲ့ပြီး၊ အဆိုပါခြိမ်းခြောက်မှုပါသည့် စာများကိုပင် ၎င်းစာတွင် ဖော်ပြထားသကဲ့သို့ ပူးတွဲပါလိပ်စာများသို့ ဖြန့်ဝေခဲ့ပါသည်။

၇။ တရားပြိုင်၏ရှေ့နေမှတစ်ဆင့် တရားလိုထံပြန်ကြားစာအပိုဒ် (၁၂)တွင် Honeys Garment Industry


Ltd. နှင့် အလုပ်သမားကြားဖြစ်ပေါ် ဖြေရှင်းနေရသော သက်ဆိုင်ရာများ၏ အချက်အလက်၊ အသံဖိုင်၊ ဗွီဒီယို မှတ်တမ်းများ၊ စာရွက်စာတမ်းအထောက်အထားများ တရားပြိုင်လက်ဝယ်တွင် အခိုင်အမာရှိနေကြောင်း၊ အပိုဒ် (၁၃) တွင် Honeys Garment Industry Ltd နာမည်ကောင်းသတင်း၊ ဂုဏ်သိက္ခာတရားများသည် လူကြီးမင်းတို့မှ ပြုလုပ်တရားစွဲဆိုသည့်တပြိုင်နက် ဒေါ်မျိုးမျိုးအေးမှလည်း ဖွင့်ချတင်ပြရန်အဆင်သင့်ရှိနေ ပါကြောင်း စသည်ဖြင့်ဖော်ပြကာ ၎င်း၏ပြန်ကြားချက်အရပင်လျှင် တရားပြိုင်သည့် တရားလို စက်ရုံမှ အလုပ်သမားများအကြား သွေးထိုးလှုံ့ဆော်ခဲ့သည်မှာ ထင်ရှားပေါ်လွင်နေပါသည်။ သို့ဖြစ်၍ တရားလို တရားစွဲဆိုသည့်အတိုင်း အနိုင်ဒီကရီရရှိပါသည်။

၈။ အချင်းဖြစ်အမှုမှာ ရန်ကုန်တိုင်းဒေသကြီး၊ မင်္ဂလာဒုံမြို့နယ်တွင် ပေါ်ပေါက်သဖြင့် ဤရုံးတော်၏စီရင် ပိုင်ခွင့်အတွင်း ကျရောက်ပါသည်။

၉။ အချင်းဖြစ်အမှုမှာ တရားလိုမှ တရားပြိုင်ထံသို့ (၂၄. ၇. ၂၀၁၇)နေ့စွဲပါစာဖြင့် (၃၀. ၇. ၂၀၁၇) နေ့နောက်ဆုံးထားပြီး၊ လျော်ကြေးငွေနှင့် နှစ်နာကြေးငွေတောင်းခံမှုအပေါ် တရားပြိုင်မှ (၁၇. ၈. ၂၀၁၇) နေ့စွဲပါစာဖြင့် ငြင်းဆိုသောကြောင့် (၁၇. ၈. ၂၀၁၇)နေ့နှင့်နောက်ပိုင်း တဆက်တည်း တရားစွဲဆိုရန်အကြောင်း ပေါ်ပေါက်ပါသည်။

၁၀။ ဤရုံးတော်၏စီရင်ပိုင်ခွင့်နှင့် အမှုတန်ဖိုးအလို့ငှာ တရားပြိုင်ထံမှ တရားလိုတောင်းဆိုထားသည့် လျော် ကြေးငွေနှင့် နှစ်နာကြေးစုစုပေါင်းငွေကျပ်-၁,၈၈၂,၂၃၁,၇၅၀ / (ကျပ်သိန်းပေါင်းတစ်သောင်းရှစ် ထောင်ရှစ်ရာ နှစ်ဆယ့် နှစ်သိန်းသုံးသောင်းတစ်ထောင်ခုနှစ်ရာငါးဆယ်ကျပ်တိတိ)အပေါ် အမှုတန်ဖိုးသတ်မှတ်၍ ရုံးခွန် တော်ကျပ်-၅၀၀,၀၀၀ / ထမ်းဆောင်ပါသည်။

သို့ဖြစ်ပါ၍ တရားလိုတရားစွဲဆိုတောင်းဆိုသည့်အတိုင်း တရားပြိုင်မှ တရားလို Honeys Garment Industry Ltd သို့ လျော်ကြေးငွေနှင့် နှစ်နာကြေးငွေကျပ် - ၁,၈၈၂,၂၃၁,၇၅၀ / (ကျပ်သိန်းပေါင်းတစ် သောင်းရှစ်ထောင်ရှစ်ရာနှစ်ဆယ့်နှစ်သိန်းသုံးသောင်း တစ်ထောင်ခု နှစ်ရာငါးဆယ်ကျပ်တိတိ) ပေးစေသည့် စီရင်ချက်နှင့်ဒီကရီကို စရိတ် နှင့်တကွအနိုင်ဒီကရီချမှတ်ပေးပါရန် ရှိသော လျှောက်ထားအပ် ပါသည်။


ဒေါ်နီလာအေး
စဉ်-၇၇၂၆
တရားလွှတ်တော်ရှေ့နေ
U. B. B. L. D. M. L. D. A. Psy
တရားလို၏တရားလွှတ်တော်ရှေ့နေ


Honeys Garment Industry Ltd.
(၎င်းအတွက်နှင့်ကိုယ်စား - ဦးဇော်လေး)
တရားလို

နေ့စွဲ။ ။ ၂၀၁၇ ခုနှစ်၊ နိုဝင်ဘာလ၊ (၁)ရက်
ရန်ကုန်မြို့။

-၅-
ဝန်ခံချက်

အထက်အဆိုလွှာအပိုဒ် (၁) မှ (၇) အထိမှာ အကြောင်းခြင်းရာဖြစ်၍ ကိုယ်တိုင်သိရှိမှန်ကန်သည်ဟု ယုံကြည်သည့်အပြင် ကျန်အပိုဒ် (၈)မှ (၁၀)အထိမှာ ဥပဒေဆိုင်ရာဖြစ်၍ မှန်ကန်သည်ဟုယုံကြည်သည့်အတိုင်း ရန်ကုန်မြို့၌ (၁ . ၁၁ . ၂၀၁၇)နေ့တွင် ဝန်ခံလက်မှတ်ရေးထိုးပါသည်။

၂၀၁၇ ခုနှစ်

Honeys Garment Industry Ltd.
(၎င်းအတွက်နှင့်ကိုယ်စား -ဦးဇော်လေး)
တရားလို

ပူးတွဲတင်သွင်းသောစာရွက်စာတမ်းများစာရင်း

- ၁။ ဟာနီး(စ်)ဂါးမင့်အင်ဒတ်စတီရီယံမိတက်ကုမ္ပဏီမှတ်ပုံတင်မိတ္တူ
- ၂။ ပုံစံ (၂၆) ဒါရိုက်တာစာရင်းမိတ္တူ
- ၃။ အစည်းအဝေးမှတ်တမ်းမူရင်း
- ၄။ ဂျပန်ဘာသာစကားအသိအမှတ်ပြုလက်မှတ်မိတ္တူ (၃)၅၅၇
- ၅။ အစမ်းခန့်/အမြဲတမ်းခန့် ဝန်ထမ်းခန့်အပ်စာမိတ္တူ
- ၆။ ဒေါ်မျိုးမျိုးအေးထံပေးပို့ခဲ့သည့် (၂၄. ၇. ၂၀၁၇)နေ့စွဲပါ ရှေ့နေအကြောင်းကြားစာမူရင်းနှင့် စာပို့ပြေစာမူရင်းခွဲ
- ၇။ (၁၇. ၈. ၂၀၁၇)နေ့စွဲပါ ဒေါ်မျိုးမျိုးအေး၏အကြောင်းပြန်စာမူရင်း
- ၈။ (၁၈. ၆. ၂၀၁၇)နေ့စွဲပါ မြန်မာ့အလင်းသတင်းစာမူရင်း
- ၉။ (၁၉. ၆. ၂၀၁၇)နေ့စွဲပါ မြန်မာတိုင်းမ်နေ့စဉ်သတင်းစာမူရင်း
- ၁၀။ (၂၅. ၆. ၂၀၁၇)နေ့စွဲပါ စံတော်ချိန်နေ့စဉ်သတင်းစာမူရင်း
- ၁၁။ (၂၅. ၆. ၂၀၁၇)နေ့စွဲပါ Democracy today နေ့စဉ်သတင်းစာမူရင်း
- ၁၂။ (၇. ၇. ၂၀၁၇)နေ့စွဲပါ လုံခြုံရေးအသုံးစာရိတ်ကုန်ကျငွေပြေစာမိတ္တူ
- ၁၃။ (၁၁. ၁. ၂၀၁၇)မှ (၅. ၆. ၂၀၁၇)နေ့အထိ ရရှိထားသောကုန်အမှာ (Order)ဆုံးရှုံးမှတ်တမ်းမိတ္တူ
- ၁၄။ (၁၅. ၅. ၂၀၁၇)မှ (၁၇. ၆. ၂၀၁၇)နေ့အထိ အလုပ်ရုံစံချိန်လျော့ချမှတ်တမ်းမိတ္တူ
- ၁၅။ Classic Dream/ Facebook Messenger Group တွင်ဒေါ်မျိုးမျိုးအေးနှင့် စက်ရုံအလုပ်သမားများ အပြန်အလှန်ရေးသားထားသည့်မှတ်တမ်းမူရင်းခွဲများ (စာမျက်နှာအရေအတွက် ၅၅၅ ရွက်)

Honeys Garment Industry Ltd.
(၎င်းအတွက်နှင့်ကိုယ်စား -ဦးဇော်လေး)
တရားလို

အားကိုးအားထားပြုသောစာရွက်စာတမ်းများ

- ၁။ အထက်ပူးတွဲတင်စာရွက်စာတမ်းများအားလုံး
- ၂။ ခုံသမာဓိကောင်စီ၌ အငြင်းပွားမှုအမှတ် (၅၂/ ၂၀၁၇)တွင် ချမှတ်ခဲ့သော ဆုံးဖြတ်ချက်မိတ္တူ (၁၉) မျက်နှာနှင့် ခုံသမာဓိကောင်စီနှင့် ညှိ/ဖျက်တွင်ပြုလုပ်ခဲ့ကြသော သဘောတူညီချက်များ
 - ၃။ (၂၅. ၆. ၂၀၁၇)နေ့စွဲပါ Flower NEWS နေ့စဉ်သတင်းစာ၊ Daily Eleven နေ့စဉ်သတင်းစာ၊ မြန်မာတိုင်း (၆)နေ့စဉ်သတင်းစာများမှ သက်ဆိုင်ရာ Web Site များတွင်ဖော်ပြခဲ့သော သတင်းများ
 - ၄။ ဟာနီး(စ်) ဂါမင့်အင်ဒတ်စရီလီမိတက်၏ အလုပ်ခန့်စာချုပ်နမူနာမူရင်း (၁)အုပ်
 - ၅။ အဆိုလွှာပူးတွဲစာရင်းပါ စဉ် (၁၄)နှင့် (၁၅)တို့၏ အသေးစိတ်မှတ်တမ်းများ
 - ၆။ ၂၀၁၇ ခုနှစ်၊ မေလနှင့်ဇွန်လအတွင်း စက်ရုံ (၁)၏အလုပ်သမားအရေအတွက်စာရင်းမိတ္တူ
 - ၇။ (၇. ၆. ၂၀၁၇) မှ (၂၄. ၆. ၂၀၁၇)နေ့အထိ စက်ရုံ (၁)မှ အလုပ်ရပ်စဲခံရသူစာရင်းမိတ္တူ



Honeys Garment Industry Ltd.
(၎င်းအတွက်နှင့်ကိုယ်စား -ဦးဇော်လေး)
တရားလို

နေ့စွဲ။ ။ ၂၀၁၇ ခုနှစ်၊ နိုဝင်ဘာလ၊ (၁)ရက်